



گورنر KATHY HOCHUL

فوری ریلیز کے لیے: 20/6/2023

گورنر HOCHUL نے قانون نافذ کرنے والی ایجنسیوں کو لگ بھگ \$36.2 ملین دینے کا اعلان کیا ہے جو ریاست کے اسلحے کے زور پر تشدد کے خاتمے کے اقدام میں حصہ لے رہی ہیں

گورنر کی جانب سے حاصل کردہ ریکارڈ سطح کی فنڈنگ سے آٹھ نئے پولیس محکموں، چار اضافی کاؤنٹیز تک قومی سطح پر تسلیم شدہ اقدامات کو وسعت دی جانے گی

GIVE فنڈنگ اب 28 پولیس محکموں، اور ڈسٹرکٹ اٹارنی کے دفاتر، زیر تربیتی محکمہ جات، اور 21 کاؤنٹیز میں شیرف کے دفاتر کی معاونت کرتی ہے جو اسلحے کے زور پر تشدد اور پرتشدد جرائم سے سب سے زیادہ متاثر ہوئے ہیں

غیر قانونی اسلحے کی ضبطی میں (2018 بمقابلہ 2022) 53 فیصد اضافہ ہوا ہے، اور اس وقت GIVE میں حصہ لینے والی کمیونٹیز میں، اور نیو یارک شہر میں اس سال اب تک اسلحے کے تشدد میں دوہرے ہندسے کی کمی ہوئی ہے

گورنر Kathy Hochul نے قانون نافذ کرنے والی ایجنسیوں کو لگ بھگ \$36.2 ملین دینے کا اعلان کیا ہے جو اسلحے کے زور پر تشدد کے خاتمے کے ریاستی اقدام میں حصہ لے رہی ہیں۔ مالی سال 2024 کے بجٹ میں گورنر کی جانب سے حاصل کردہ ریکارڈ سطح کی فنڈنگ سے آٹھ نئے پولیس محکموں اور چار اضافی کاؤنٹیز تک قومی سطح پر تسلیم شدہ اقدامات کو وسعت دی جائے گی۔ GIVE فنڈنگ سے اب نیو یارک سٹی سے باہر 21 کاؤنٹیز میں پولیس کے 28 محکموں، اور ڈسٹرکٹ اٹارنیز کے دفاتر، زیر تربیتی محکمہ جات، اور شیرف کے دفاتر کی معاونت کی جا رہی ہے جو اسلحے کے تشدد اور پرتشدد جرائم سے سب سے زیادہ متاثر ہوئے ہیں۔ اسی وقت میں، گورنر Hochul نے 2018 سے 2022 کا موازنہ کرتے ہوئے غیر قانونی اسلحے کی ضبطی میں 53 فیصد اضافے کا اعلان کیا ہے، اور اس سال اب تک GIVE میں حصہ لینے والی کمیونٹیز اور نیو یارک شہر میں اسلحے کے تشدد میں دوہرے ہندسے میں کمی آئی ہے۔

"اسلحے کے تشدد سے نمٹنے کے لیے ایک جامع، کثیر جہتی نقطہ نظر اختیار کیا جاتا ہے، لیکن اس لڑائی کے اگلے محاذوں پر ہمارے مقامی قانون نافذ کرنے والے شراکت داروں کی حمایت سب سے اہم ہے،" گورنر Hochul نے کہا۔ "مجھے اپنے موجودہ شراکت داروں کی فنڈنگ میں نمایاں اضافہ فراہم کرنے اور GIVE اقدام کو اضافی کمیونٹیز تک توسیع دینے پر فخر ہو رہا ہے تاکہ وہ شواہد پر مبنی حکمت عملیوں پر عمل درآمد کر سکیں اور ہماری سڑکوں سے اسلحہ ہٹانے اور پرتشدد جرائم کو روکنے کے لیے ان کے پاس وسائل موجود ہوں۔"

"یہ سرمایہ کاری اس بات کو یقینی بنائے گی کہ ہمارے قانون نافذ کرنے والے ادارے ریاست بھر میں اسلحے کے تشدد سے نمٹنے میں مسلسل اہم کردار ادا کر سکتے ہیں،" لیفٹیننٹ گورنر Delgado نے کہا۔ "ہم پورے نیو یارک میں جرائم سے نمٹنے اور محفوظ تر کمیونٹیز بنانے کے لیے ثابت شدہ حکمت عملیوں کی حمایت کر رہے ہیں۔"

گورنر Hochul نے آج صبح [غیر قانونی اسلحے پر انٹرا اسٹیٹ ٹاسک فورس](#) کے ارکان سے ملاقات کے بعد اعلان کیا ہے کہ ریاست کی کمیونٹیز سے غیر قانونی اسلحہ ضبط کرنے میں گرائٹس دی جائیں گی اور اس حوالے سے اہم

پیش رفت ہوئی ہے۔ گزشتہ سال، ریاست بھر میں پولیس ایجنسیوں نے 10,427 غیر قانونی اسلحہ ضبط کیا تھا، جو کہ 2018 (کے 6,819 اسلحے) کے مقابلے میں 53 فیصد اضافہ ہے، اور 2021 کے مقابلے میں 15 فیصد اضافہ ہے، جب کہ 9,088 بندوقیں ضبط کی گئی تھیں۔ صرف نیو یارک ریاستی پولیس نے 2023 میں 1,429 غیر قانونی اسلحہ ضبط کیا ہے، جب کہ 2018 میں یہ تعداد 551 تھی: جو کہ 159 فیصد اضافہ ہے۔

گورنر نے اسلحے کے تشدد کے اعداد و شمار میں دوہرے ہندسوں میں کمی کو بھی اجاگر کیا ہے جو حال ہی میں GIVE میں حصہ لینے والے 20 پولیس محکموں اور نیو یارک سٹی پولیس محکمے کے ذریعے رپورٹ کیا گیا ہے۔ GIVE کمیونٹیز میں زخمی کرنے کے شوٹنگ کے واقعات میں 28 فیصد (292 بمقابلہ 407) کی کمی واقع ہوئی ہے، اور گزشتہ سال کے اسی ٹائم فریم کے مقابلے میں، 2023 کے پہلے پانچ مہینوں کے دوران گولی مارنے والے افراد کی تعداد میں 27 فیصد (346 بمقابلہ 475) کی کمی واقع ہوئی ہے۔ اسلحے کے تشدد کے یہ دونوں نشان کار جنوری 2023 سے پانچ سالہ اوسط (2018 - 2022) سے نیچے چل رہے ہیں۔ اس کے علاوہ، جب اس سال کے جنوری سے مئی کا 2022 کے اسی پانچ ماہ کے عرصے سے موازنہ کیا جائے تو (51 بمقابلہ 88، -42 فیصد یعنی) 37 کم افراد اسلحے کے تشدد سے ہلاک ہوئے ہیں، اور مارچ 2023 سے یہ نشان کار پانچ سال کی اوسط سے نیچے چل رہے ہیں۔ پانچ بوروز میں، شوٹنگ کے واقعات اور گولی لگ کر ہلاک ہونے والے افراد کی تعداد دونوں میں، گزشتہ سال کی اسی مدت کے مقابلے میں، 11 جون 2023 تک 25.6 فیصد کمی واقع ہوئی ہے۔

ڈویژن برائے مجرمانہ انصاف کی خدمات نے ایک دبائی قبل GIVE اقدام قائم کیا تھا تاکہ نیو یارک شہر سے باہر 17 کاؤنٹیز میں 20 پولیس محکموں اور ڈسٹرکٹ اٹارنی کے دفاتر، زیر تربیتی محکمہ جات، اور شیرف کے ان دفاتر کو فنڈنگ، تربیت اور تکنیکی مدد فراہم کی جا سکے جو ریاست میں 80 فیصد سے زیادہ پرتشدد جرائم کی روک تھام کے ذمہ دار ہیں: البانی (البانی پولیس)، بروم (بنگھٹن پولیس)، چوٹوقوا (جیمز ٹاؤن پولیس)، ٹچس (پوکپسی پولیس)، ایری (بفلو پولیس)، مونرو (راچسٹر پولیس)، نساؤ (نساؤ کاؤنٹی، اور ہیلمپسٹڈ پولیس)، نیاگرا (نیاگرا فالز پولیس)، اونیڈا (یوٹیکا پولیس)، اونونڈاگا (سیراکیوز پولیس)، اورنج (نیوبرگ، اور مڈل ٹاؤن پولیس)، رینسیلیئر (ٹرائے پولیس)، راکلینڈ (اسپرنگ ویلی)، اسکینیکیڈی (اسکینیکیڈی)، سافک (سافک کاؤنٹی پولیس)، السٹر (کنگسٹن پولیس) اور ویسٹ چیسٹر (ماؤنٹ ورنن، اور یونکرز پولیس)۔

گورنر Hochul کی جانب سے حاصل کردہ ریکارڈ سطح کی فنڈنگ DCJS کے لیے ممکن بنائے گی کہ موجودہ GIVE ایجنسیوں کو اضافی فنڈ فراہم کیے جائیں؛ اس اقدام کو کایوگا (آبرن پولیس)، چیمنگ (المیرا پولیس)، جیفرسن (واٹر ٹاؤن پولیس) اور ٹامپکنز (اتھاکا پولیس) کاؤنٹیز تک وسعت دیں؛ اور موجودہ GIVE شراکت داری میں پولیس کے چار نئے محکمے شامل کریں: ایری کاؤنٹی میں ایمہرسٹ، چیکنوواگا، اور لاکاونا، اور مونرو کاؤنٹی میں کریس۔

DCJS نے نئی کاؤنٹیز اور پولیس محکموں کی نشاندہی کرنے اور فنڈ مختص کرنے کے لیے شوٹنگ، پرتشدد جرائم، اور آتشیں اسلحے کے ذریعے پرتشدد جرائم کے ڈیٹا کا جائزہ لیا ہے۔ اس ایجنسی نے دو درجے کا نظام تیار کیا ہے: درجہ 1 کے گرانٹ وصول کنندگان، فائرنگ اور آتشیں اسلحے سے متعلق جرائم پر توجہ مرکوز کرتے رہیں گے، اور درجہ 2 کے گرانٹ وصول کنندگان پرتشدد جرائم میں کمی پر توجہ مرکوز کریں گے۔ 21 کاؤنٹیز میں فنڈنگ حاصل کرنے والی ایجنسیوں کو ایک جامع منصوبہ تیار کرنے کے لیے تعاون کرنا چاہیے جس میں شواہد پر مبنی حکمت عملیوں کا خاکہ تیار کیا جائے جسے وہ ہدف شدہ کمیونٹیز میں فائرنگ یا پرتشدد جرائم سے نمٹنے کے لیے استعمال کریں گے۔

GIVE گرانٹ کا سلسلہ 1 جولائی 2023 سے 30 جون 2024 تک جاری رہے گا، اور ایجنسیاں اہلکاروں، اوور ٹائم، آلات اور ٹیکنالوجی کے لیے فنڈنگ استعمال کریں گی۔ ہر کاؤنٹی کے لیے گرانٹ کی کل تفویض، درج پولیس محکموں اور ان کے متعلقہ کاؤنٹی ڈسٹرکٹ اٹارنی کے دفاتر، زیر تربیتی محکمہ جات اور شیرف کے دفاتر میں، ہر کاؤنٹی منصوبے کے مطابق بانٹ دیا جائے گا۔

دارالحکومتی علاقہ

- درجہ I: البانی پولیس ڈیپارٹمنٹ اور البانی کاؤنٹی ایجنسیاں: \$2,441,289؛ ٹرائے پولیس ڈیپارٹمنٹ اور رینسیلیئر کاؤنٹی ایجنسیاں: \$1,285,599؛ اور اسکینیکٹیڈی پولیس ڈیپارٹمنٹ اور اسکینیکٹیڈی کاؤنٹی ایجنسیاں: \$1,200,773

وسطی نیو یارک

- درجہ I: سیراکیوز پولیس ڈیپارٹمنٹ اور اونونڈاگا کاؤنٹی ایجنسیاں: \$3,231,376
- درجہ II: آبرن پولیس ڈیپارٹمنٹ اور کایوگا کاؤنٹی ایجنسیاں: \$370,655

فنگر لیکس

- راجیسٹر پولیس ڈیپارٹمنٹ (درجہ 1)، گریس پولیس ڈیپارٹمنٹ (ٹائر II) اور مونرو کاؤنٹی ایجنسیاں: \$6,254,325

لانگ آئی لینڈ

- درجہ I: نساؤ کاؤنٹی پولیس ڈیپارٹمنٹ، بیمپسٹیڈ پولیس ڈیپارٹمنٹ اور نساؤ کاؤنٹی ایجنسیاں: \$1,660,769؛ اور سافک کاؤنٹی پولیس ڈیپارٹمنٹ اور سافک کاؤنٹی ایجنسیاں: \$1,307,677

مڈ ہڈسن

- درجہ I: ماؤنٹ ورنن پولیس ڈیپارٹمنٹ، یونکرز پولیس ڈیپارٹمنٹ اور ویسٹ چیسٹر کاؤنٹی ایجنسیاں: \$1,560,120؛ اور پوکیسی محکمہ پولیس اور ڈچس کاؤنٹی ایجنسیاں: \$1,406,363
- نیوبرگ پولیس ڈیپارٹمنٹ (درجہ I) اور مڈل ٹاؤن پولیس ڈیپارٹمنٹ (درجہ II) اور اورنج کاؤنٹی ایجنسیاں: \$1,782,060
- درجہ II: کنگسٹن پولیس ڈیپارٹمنٹ اور الستر کاؤنٹی ایجنسیاں: \$405,525؛ اور اسپرنگ ویلی پولیس ڈیپارٹمنٹ اور راک لینڈ ایجنسیاں: \$357,920

موباک ویلی

- درجہ I: بوٹیکا پولیس ڈیپارٹمنٹ اور اونیڈا کاؤنٹی ایجنسیاں: \$1,435,330

نارتھ کنٹری

- درجہ II: واٹر ٹاؤن پولیس ڈیپارٹمنٹ اور جیفرسن کاؤنٹی ایجنسیاں: \$507,948

جنوبی سلسلہ

- درجہ II: بنگھٹن پولیس ڈیپارٹمنٹ اور بروم کاؤنٹی ایجنسیاں: \$872,833؛ اتھاکا پولیس ڈیپارٹمنٹ اور ٹامپکنز کاؤنٹی ایجنسیاں: \$383,595؛ اور المیرا پولیس ڈیپارٹمنٹ اور چیمنگ کاؤنٹی ایجنسیاں: \$383,147

مغربی نیو یارک

- بفلو پولیس ڈیپارٹمنٹ (درجہ I)؛ ایمہرسٹ پولیس ڈیپارٹمنٹ، چیکٹواگا پولیس ڈیپارٹمنٹ اور لاکاوانا پولیس ڈیپارٹمنٹ (درجہ II) اور ایری کاؤنٹی ایجنسیاں: \$6,482,391
- درجہ I: نیاگرا فالز پولیس ڈیپارٹمنٹ اور نیاگرا کاؤنٹی ایجنسیاں: \$2,188,290
- درجہ II: جیمز ٹاؤن پولیس ڈیپارٹمنٹ اور چوٹوقوا کاؤنٹی ایجنسیاں: \$682,014

ڈویژن برائے مجرمانہ انصاف کی خدمات کی کمشنر **Rossana Rosado** نے کہا، "ہم اپنی کمیونٹیز کو اسلحے کے تشدد کی بے رحمانہ کارروائیوں سے محفوظ رکھنے کے لیے اپنے اختیار میں ہر ممکن کوشش کرنے کے لیے پرعزم ہیں۔ اسلحے کے تشدد کے خلاف اس لڑائی میں، اس بات کو یقینی بنانا ضروری ہے کہ ہماری مقامی قانون نافذ کرنے والی ایجنسیوں اور کمیونٹی کی معاونتی خدمات کے پاس وہ وسائل موجود ہوں جن کی انہیں وہ کام کرنے کے لیے ضرورت ہے جب وہ ہماری سڑکوں پر اسلحہ ضبط کریں گے اور یہ فنڈنگ بالکل اسی کام میں مدد کرے گی۔"

ریاست نیو یارک کی پولیس کے قائم مقام سپرنٹنڈنٹ **Steven A. Nigrelli** نے کہا، "میں گورنر Hochul کو سراہتا ہوں کہ GIVE اقدام کے لیے وہ مسلسل وابستگی رکھتی ہیں اور ہماری کمیونٹیز میں اسلحے کے تشدد کو روکنے پر ساتھ توجہ دینے میں شریک ہیں۔ جیسا کہ گزشتہ جمعے کو ہمارے ریاست نیو یارک کے سپاہی **Richard Albert** کی فائرنگ سے اس بات کا ثبوت ملتا ہے، کہ یہ نیو یارک کے تمام شہریوں کے لیے ایک اہم مسئلہ ہے، اور گورنر کے تعاون کی بدولت ہم دراندازی کو روکنے کے لیے اپنے قانون نافذ کرنے والے شراکت داروں کے ساتھ مل کر کام کرنا جاری رکھ سکتے ہیں تاکہ ہماری ریاست اور کمیونٹیز میں غیر قانونی اسلحہ اور ان کے ساتھ جاری پرتشدد جرائم کی روک تھام کی جا سکے۔"

سافک کاؤنٹی کے ایگزیکٹو **Steve Bellone** نے کہا، "یہ بہت اہم بات ہے کہ ہم ایسی ہر ممکن کوشش کریں تاکہ اس بات کو یقینی بنایا جا سکے کہ ہماری قانون نافذ کرنے والی ایجنسیوں کے پاس مجرمانہ واقعات کی تفتیش، روک تھام اور ان کا جواب دینے کے لیے ضروری فنڈز اور وسائل موجود ہوں۔ مجھے فخر ہے کہ سافک کاؤنٹی، ریاست کے اسلحے کے پرتشدد استعمال کے خاتمے کے اقدام میں حصہ لے سکتی ہے، جس سے عوامی تحفظ کے لیے ہمارے عزم کو مزید وسعت ملتی ہے۔ ہمارے پولیس محکموں کی مسلسل حمایت کے لیے میں گورنر Hochul کا بھی شکریہ ادا کرنا چاہوں گا۔"

نساؤ کاؤنٹی کے ایگزیکٹو **Bruce Blakeman** نے کہا، "میں گورنر Hochul کا شکریہ ادا کرنا چاہتا ہوں کہ انہوں نے نساؤ کے قانون نافذ کرنے والے اداروں کے لیے اضافی وسائل مختص کیے تاکہ ہمارے افسران کو ہماری سڑکوں سے غیر قانونی اسلحہ دور رکھنے اور اسے مجرموں کی پہنچ سے دور رکھنے میں مدد ملے۔"

البانی کی مینر **Kathy Sheehan** نے کہا، "البانی کو فخر ہے کہ ریاست نیو یارک کا جدید ترین اور سب سے بڑا جرائم تجزیہ مرکز یہاں واقع ہے۔ نیو یارک کے کیپیٹل سٹی اور پوری ریاست میں کیے جانے والے کام سے واضح طور پر فائدہ ہو رہا ہے کیونکہ البانی پولیس ڈیپارٹمنٹ، نیو یارک ریاستی پولیس اور دیگر قانون نافذ کرنے والے ادارے ریکارڈ تعداد میں ہماری سڑکوں سے غیر قانونی اسلحے ضبط کر رہے ہیں اور تشدد کرنے والے ایسے افراد کو پکڑ رہے ہیں جو ان کا استعمال کرتے ہیں۔ انہیں غیر قانونی اسلحے پر بین الریاستی ٹاسک فورس بنانے اور GIVE پروگراموں اور عوامی تحفظ کو بڑھانے والے دیگر اقدامات میں ان کی اضافی تاریخی سرمایہ کاری کے لیے گورنر Hochul آپ کا شکریہ۔"

سیراکیوز کے میئر Ben Walsh نے کہا، "سیراکیوز میں اسلحے سے منسلک جرائم کی اعلیٰ سطح ایک منفرد چیلنج ہے جس سے نمٹنے کے لیے جامع حل اور اجتماعی کارروائی کی ضرورت ہے۔ GIVE فنڈنگ میں اس \$1.3 ملین کے ساتھ، سیراکیوز پولیس ڈیپارٹمنٹ (Syracuse Police Department، SPD) کی جانب سے ماحولیاتی ڈیزائن کی حکمت عملیوں کے ذریعے براہ راست سڑکوں تک رسائی اور جرائم کی روک تھام (Crime Prevention through Environmental Design، CPTED) کے لیے مزید وسائل وقف کیے جا سکتے ہیں۔ سیراکیوز کی حمایت کے لیے میں گورنر Hochul اور ڈیویژن برائے مجرمانہ انصاف کا شکر گزار ہوں، اور ہمارے شہر کی حفاظت کے لیے مسلسل لگن کے لیے SPD کا شکریہ۔"

ماؤنٹ ورنن کی میئر Shawyn Patterson-Howard اور غیر قانونی اسلحے کے خلاف ایوری ٹاؤن کے شریک صدر برائے میئر نے کہا، "گورنر Hochul کے تحت، ماؤنٹ ورنن ہماری GIVE گرانٹ کو دوگنا دیکھ کر بہت پر جوش ہیں۔ ہماری گورنر انٹر ایجنسی کوآرڈینیشن کی ضرورت کو سمجھتی ہیں جو ہمارے لیے سڑک سے مزید اسلحہ ضبط کرنا ممکن بناتا ہے۔ ان کوششوں کے نتیجے میں اسلحے سے متعلق تشدد اور واقعات میں کمی آئی ہے۔ نہ صرف اسلحے کی سمجھ بوجھ سے متعلق قوانین کو اپنانے میں قوم کی رہنمائی کرنے کے لیے، بلکہ اسلحے میں کمی کی حکمت عملیوں کو نافذ کرنے کے لیے ہماری مقامی کمیونٹیز میں فنڈز مختص کرنے پر، گورنر Hochul کا شکریہ جو ہماری کمیونٹیز کی حفاظت اور خدمت کرنے میں ہماری مدد کرتے ہیں۔"

بنگھیمٹن کے میئر Jared M. Kraham نے کہا، "GIVE فنڈنگ میں یہ اضافہ میں نے گورنر Hochul سے براہ راست درخواست کی تھی، اور انہوں نے یہ جاری کر دی ہے۔ یہ فنڈنگ غیر قانونی اسلحے کو جڑ سے اکھاڑ پھینکنے اور پرتشدد جرائم سے ہماری کمیونٹیز کی حفاظت کرنے میں مقامی قانون نافذ کرنے والے اداروں - خاص طور پر بنگھیمٹن پولیس ڈیپارٹمنٹ کی مدد کرے گی۔ میں اپنی کمیونٹی کو محفوظ رکھنے میں مدد کرنے کے لیے اس انتہائی ضروری فنڈ کی فراہمی کے لیے گورنر کا شکر گزار ہوں۔"

المیرا کے میئر Dan Mandell نے کہا، "میں GIVE اقدام کی حمایت کرنے پر گورنر Hochul کی قیادت کا شکریہ ادا کرتا ہوں۔ عوامی تحفظ کو برقرار رکھنے کے لیے اسلحے کے تشدد سے نمٹنا بہت ضروری ہے۔ ہمارے سٹی کو جو فنڈز دینے گئے ہیں وہ ہماری ایجنسی کے ساتھ ہماری کاؤنٹی کے اسلحے کے تشدد کی جنگ میں دیگر ایجنسیوں کی بہت مدد کریں گے اور غیر قانونی اسلحہ ضبط کرنے کے ساتھ سڑک سے غیر قانونی اسلحہ رکھنے والوں کی روک تھام میں مدد کریں گے۔"

اتھاکا کی میئر Laura Lewis نے کہا، "GIVE گرانٹ حاصل کرنے سے ہمیں پرتشدد جرائم سے بامعنی اور نتیجہ خیز انداز میں نمٹنے کے لیے اپنی کمیونٹی کے ساتھ مل کر کام کرنے کے لیے درکار وسائل فراہم ہوئے ہیں۔ تحفظ اور تحفظ کا احساس ایک ایسی چیز ہے جس کا حق اتھاکا اور ٹامپکنز کاؤنٹی کے تمام شہریوں کو حاصل ہے۔"

آبرن کے میئر Michael D. Quill نے کہا، "اسلحے پر مبنی تشدد کے خاتمے (Gun Involved Violence Elimination، GIVE) کے اقدام کی یہ فنڈنگ ہمارے شہر اور کاؤنٹی کے قانون نافذ کرنے والے اداروں کے لیے ایک بہترین وسیلہ ثابت ہو گی۔ یہ پروگرام ثبوت پر مبنی حکمت عملیوں پر توجہ مرکوز کرتا ہے اور ہماری کاؤنٹی کے اندر تمام ایجنسیوں کی ہم آہنگی کے لیے حوصلہ افزائی کرتا ہے۔ ہم GIVE پروگرام کو ترجیح دینے اور اپنی کمیونٹی کو محفوظ جگہ بنانے کے لیے آبرن اور کایوگا کاؤنٹی کو یہ وسائل فراہم کرنے کے لیے گورنر Hochul کا شکریہ ادا کرتے ہیں۔"

جیمز ٹاؤن کے میئر Eddie Sundquist نے کہا، "GIVE اقدام کے لیے اس فنڈنگ میں اضافے سے ہمارے افسران کے لیے، مزید بامقصد گشت کرنے، نوجوانوں پر تشدد روکنے کے پروگراموں کو بڑھانے اور ہماری پولیس کو سڑکوں سے مزید غیر قانونی اسلحہ ضبط کرنے کی کوششیں ممکن ہوں گی۔ میں اپنی کمیونٹیز میں اسلحے کے تشدد کی لعنت کو ختم کرنے میں ہماری مدد کرنے کے لیے اس فنڈنگ حاصل کرنے میں گورنر Hochul کی سخت محنت پر ان کا شکریہ ادا کرتا ہوں۔"

یوٹیکا کے میئر Robert Palmieri نے کہا، "سٹی آف یوٹیکا اور ریاست نیو یارک، اسلحے کے تشدد سے نمٹنے اور ہمارے رہائشیوں کو محفوظ رکھنے کے لیے تندی سے مل کر کام کرتے رہیں گے۔ GIVE اقدام ان کوششوں کے لیے بہت اہم ہے اور میں گورنر Hochul کا شکریہ ادا کرنا چاہوں گا کہ وہ اسلحے کے تشدد کو فعال اور بھرپور طریقے سے حل کر رہی ہیں۔ رقم کی یہ تفویض ریاست کی طرف سے یوٹیکا اور سٹی آف یوٹیکا میں SNUG پروگرام قائم کرنے میں مزید افسران کی خدمات حاصل کرنے، مزید کیمرے نصب کرنے اور اسلحے کے تشدد سے نمٹنے کے لیے مزید سامان خریدنے میں مدد کرنے کے بعد کی گئی ہے۔ یوٹیکا دنیا کا بہترین چھوٹا شہر صرف اسی صورت میں ہو سکتا ہے جب ہر باشندہ خود کو محفوظ اور بحفاظت محسوس کرتا ہو۔"

نیاگرا فاز کے میئر Robert Restaino نے کہا، "اسلحے سے تشدد، ریاست نیو یارک کے تمام شہروں کو متاثر کر رہا ہے۔ ہمارا شہر اس مسئلے کا سدباب کرنے پر گورنر Hochul کے عزم کی تعریف کرتا ہے۔ یہ فنڈنگ ہمارے نیاگرا فالز پولیس ڈیپارٹمنٹ کے لیے، ہماری سڑکوں سے غیر قانونی اسلحہ ضبط کرنے اور ہمارے شہر میں اسلحے کے تشدد کا مقابلہ کرنے کے لیے اپنی کوششوں کو بڑھانا ممکن بنائے گی۔"

ویلیج آف بیمپسٹیڈ کے میئر Waylyn Hobbs, Jr. نے کہا، "میں ہمیں GIVE گرانٹ دینے کے لیے گورنر Hochul کا شکریہ ادا کرنا چاہتا ہوں۔ یہ گرانٹ بیمپسٹیڈ پولیس ڈیپارٹمنٹ کی مدد کرے گی کہ وہ بیمپسٹیڈ گاؤں میں عوامی تحفظ فراہم کرتے رہیں۔ ہم نے اپنی گلیوں سے بہت سا غیر قانونی اسلحہ ضبط ہوتے ہوئے اس پروگرام کی تاثیر کو خود دیکھا ہے۔"

سافک کاؤنٹی کے شیرف Errol D. Toulon, Jr. نے کہا، "سافک کاؤنٹی، اسلحے کے بے رحمانہ تشدد کا مقابلہ کرنے اور ہماری سڑکوں سے غیر قانونی آتشیں اسلحہ ضبط کرنے میں سب سے آگے ہے۔ GIVE فنڈنگ میں اضافہ کرنے پر گورنر Hochul کا شکریہ جو سافک کاؤنٹی کے قانون نافذ کرنے والے اداروں کو اپنا کام جاری رکھنے میں مدد فراہم کریں گے تاکہ رہائشیوں کو محفوظ رکھا جائے۔"

Scott J. Beigel میموریل فنڈ کی بانی Linda Beigel Schulman نے کہا، "آج کے اعلان کے ساتھ، گورنر Hochul نے نیو یارک میں اسلحے کے قابل روک تھام تشدد کو ختم کرنے کے لیے اپنے انتھک عزم کا اظہار کر دیا ہے۔ GIVE اقدام، نیو یارک کے لوگوں کی حفاظت اور تحفظ کے لیے گورنر Hochul کی ترجیح کی ایک مسلسل مثال ہے۔ میں غیر متزلزل لگن کے لئے ان کی تعریف کرتی ہوں۔ گورنر Hochul کی قیادت، غیر قانونی اسلحے کی ضبطگی کے عمل میں توسیع کے لیے براہ راست ذمہ دار ہے۔ نیو یارک کی گلیوں سے جعلی اسلحے سمیت، غیر قانونی اسلحہ ضبط کرنا، گورنر Hochul کی ہمیشہ سے ایک ترجیح رہی ہے۔ GIVE اقدام کے ساتھ، نیو یارک کے لوگ زیادہ محفوظ اور بحفاظت ہیں۔ بہر حال، ہم سب کو محفوظ رہنے کا حق ہے اور ہم سب کو بلا خوف جینے کا حق حاصل ہے!!!"

GIVE کی توسیع گورنر Hochul کی جانب سے اسلحے کے تشدد سے نمٹنے اور ایک محفوظ ریاست بنانے کے لیے ان کے جامع فنڈنگ منصوبے کا ایک اہم حصہ ہے، جو عوامی تحفظ کو بہتر بنانے کے لیے کثیر جہتی نقطہ نظر کی اہمیت کو بھی تسلیم کرتا ہے۔ مالی سال 24 کا ریاستی بجٹ ریاست بھر میں کمیونٹی پر مبنی تنظیموں کو بھی اہم فنڈ فراہم کرتا ہے جو اسلحے کے تشدد سے نمٹنے کے لیے صحت عامہ کا طریقہ استعمال کرتی ہیں: ذریعے کی شناخت کریں، ترسیل منقطع کریں، اور متاثرہ افراد کا علاج معالجہ کریں۔ اس میں البانی، برونکس، بفلو، بیمپسٹیڈ، ماؤنٹ ورنن، نیویرگ، نیاگرا فالز، پوکیسی، سیراکیوز، راجیسٹر، ٹرائے، یوٹیکا، ویانڈینچ اور یونکرز میں DCJS کے زیر انتظام اور تعاون یافتہ SNUG اسٹریٹ آؤٹ ریچ پروگرام کے لیے \$20 ملین بھی شامل ہیں۔ اسکینیکٹیڈی میں ایک SNUG پروگرام اس موسم خزاں میں شروع ہونے والا ہے۔ DCJS، مقامی قانون نافذ کرنے والے اداروں کے ساتھ شراکت میں **جرائم کے تجزیہ کاری 10 مراکز کے نیٹ ورک** کی بھی حمایت کرتے ہیں جو ریاست بھر میں پولیس اور پراسیکیوٹرز کو اہم تجزیہ، معلومات اور تفتیشی معاونت فراہم کرتے ہیں۔ نیو یارک شہر میں 11 واں مرکز قائم کیا جا رہا ہے جس میں گورنر Hochul نے مالی سال 2024 کے بجٹ میں \$1 ملین مختص کیے ہیں، جس سے نیٹ ورک میں ریاست کی سرمایہ کاری \$17 ملین تک پہنچ جائے گی۔

ڈویژن برائے مجرمانہ انصاف کی خدمات ریاست کے فوجداری انصاف کے نظام کے ان تمام پہلوؤں کو اہم مدد فراہم کرتا ہے، جن میں یہ سب شامل ہیں، لیکن ان تک محدود نہیں ہیں: قانون نافذ کرنے والے اور دیگر فوجداری انصاف کے پیشہ ور افراد کی تربیت؛ قانون نافذ کرنے والے ایگریڈیشن پروگرام کی نگرانی کرنا؛ مقامی قانون نافذ کرنے والے اداروں کے ذریعے استعمال ہونے والے بریٹھلائزر اور رفتاری نفاذ کرنے والے آلات کو درست طریقے سے چلانے کو یقینی بنانا؛ فوجداری انصاف گرانٹ فنڈنگ کا انتظام؛ ریاست بھر میں جرائم اور پروگرام کے ڈیٹا کا تجزیہ کرنا؛ تحقیقی معاونت فراہم کرنا؛ کاؤنٹی پروبیشن محکموں اور قید کے پروگراموں کے متبادل کی نگرانی کرنا؛ اور نوجوانوں کی انصاف کی پالیسی کو مربوط کرنا۔ DCJS کو [Facebook](#) اور [Twitter](#) پر فالو کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگریڈیشن چیمبر | press.office@exec.ny.gov | 518.474.8418